

संक्षिप्त

नवजात शिशु मिलने से सनसनी

बौली, बामनवास । क्षेत्र के मित्रपुरा थानाअंतर्गत घाटा नैनवाड़ी गांव के बैरवा ढाणी के पास एक खेत में गुरुवार को सुबह एक जीवित नवजात शिशु के मिलने से सनसनी फैल गई। जानकारी के अनुसार गुरुवार को सुबह घाटा नैनवाड़ी के बैरवा ढाणी के लोग जब सौच करने व अपने खेतों को संचालने गए तो उन्हें एक नवजात के रोने की आवाज सुनाई दी। इस पर ग्रामीणों ने खेत में जाकर देखा तो एक नवजात कुछ मिट्टी में दबा हुआ जीवित रो रहा था जिसकी सूचना ग्रामीणों ने मित्रपुरा पुलिस थाने को दी। पुलिस ने मौके पर पहुंचकर नवजात को जो कुछ मिट्टी में दबा हुआ था बाहर निकालकर देखा तो उसकी आहार नाल भी अलग नहीं की गई थी एवं शिशु पर जीवित था इस पर पुलिस ने नवजात शिशु को निकाल कर सुरक्षित अपने कब्जे में लिया और प्रारंभिक उपचार के लिए सवाई माधोपुर जिला चिकित्सालय ले गई। प्रथम दृष्टिया से यह मामला किसी महिला ने नवजात को जन्म देकर लोक लाज के कारण छोड़ कर चली गई। पुलिस ने नवजात को कब्जे में लेकर जिला चिकित्सालय पहुंचाया एवं मामले की जांच शुरू कर दी।

फरार वारन्टी गिरफ्तार

कोटपुतली। स्थानीय थाना पुलिस द्वारा विधानसभा चुनाव को लेकर चलाये जा रहे ऑपरेशन धरपकड़ के तहत कार्यवाही करते हुए नवकबजनी के मामलों में 05 वर्षों से फरार चल रहे एक स्थाई वारन्टी व एक गैर जमानती वारंटी को गिरफ्तार करने में सफलता हासिल की है। एसएचओ राजेश कुमार शर्मा ने बताया कि नवकबजनी के मामले में 05 वर्षों से फरार स्थाई वारंटी तुतफर (27) पुत्र कासिम मुसलमान निवासी बालघाट (आसाम) हाल निवासी ईदगाह पाडा, गलता गेट जयपुर को गिरफ्तार किया गया है। इसी प्रकार एक मामले में फरार चल रहे ग्राम टापुरी निवासी गैर जमानती वारंटी जगत सिंह (25) पुत्र जयराम गुर्जर को भी गिरफ्तार किया गया है।

शराब बेचते एक गिरफ्तार

कोटपुतली। निकटवर्ती सरुण्ड थाना पुलिस ने देसी शराब बेचते हुए ग्राम खुडब निवासी रामसिंह (39) पुत्र हनुमान सह्याय मौका को गिरफ्तार कर अवैध देशी शराब को जब्त किया है।

दौसा से शंकर लाल, महुआ से राजेंद्र को मिला भाजपा से मौका

दौसा। दौसा जिले के पांचों विधानसभा क्षेत्र में अब चुनावी तस्वीर करीब करीब साफ हो चुकी है। जिले में तीन सीटों पर भारतीय जनता पार्टी द्वारा गुरुवार को एक सूची जारी कर महुआ से राजेंद्र मीणा एवं दौसा से शंकर लाल शर्मा व सिकराय से विक्रम बंशीवाल को खुद को पार्टी के अधिकृत प्रत्याशी घोषित किए गए हैं। दौसा जिले के प्रमुख राजनीतिक पार्टियों काटोस और भाजपा की बात कर दें तो बांदीकुई से कांग्रेस का टिकट गजराज खडाना को भाजपा का टिकट भागचंद टाकड़ा को दिया गया है। मेजरदार बाबू यह है कि महुआ लालसोट दौसा सिकराय इन चारों भाजपा के प्रत्याशियों ने विधानसभा 2018 के पिछले चुनाव हारे थे। वहीं काटोस से इन पांचों विधानसभा पर चुनाव लड़ रहे प्रत्याशी पिछले विधानसभा चुनाव जीते थे एवं मौजूद विधायक हैं। इसी तरह महुआ

सतीश पूनियां की नामांकन रैली में उमड़े हजारों समर्थक

जयपुर । राजस्थान विधानसभा के उपनेता प्रतिपक्ष और भाजपा के पूर्व प्रदेशाध्यक्ष डॉ. सतीश पूनियां ने गुरुवार को आमेर उपखंड अधिकारी कार्यालय पहुंचकर अपना नामांकन दाखिल किया। पूनियां की नामांकन रैली में हजारों की संख्या में आमजन, कार्यकर्ता और समर्थकों का हजूम उमड़ा। आमेर क्षेत्र में रोड शो के बाद सतीश पूनियां ने आमेर विधानसभा सीट से बतौर भाजपा प्रत्याशी अपना नामांकन दाखिल किया। इस विशाल नामांकन रैली व रोड शो को सतीश पूनियां के साथ-साथ उत्तरप्रदेश के उपमुख्यमंत्री केशव प्रसाद मौर्य ने संबोधित किया। बताया जा रहा है कि नामांकन रैली में जनसैलाब, संत समाज और लगभग 10 राज्यों में निवास करने वाले प्रवासी राजस्थानी भी पहुंचे, जिन्होंने भाजपा को प्रचंड बहुमत से जिताने का संकल्प लिया।

नामांकन दाखिल करने से पहले डॉ. सतीश पूनियां ने अपनी माताजी परमेश्वरी देवी का आशीर्वाद लिया, माताजी ने सतीश पूनियां को 100 रुपये दिए और विजय होने का आशीर्वाद दिया। इसको लेकर सतीश पूनियां के टिवटर हैंडल से अपनी माताजी के साथ आशीर्वाद लेते हुये फोटो शेयर किया

कांग्रेस प्रत्याशी जूली को जीत का आशीर्वाद

अलवर । कांग्रेस प्रत्याशी एवं कैबिनेट मंत्री टीकाराम जूली ने आज अलवर ग्रामीण विधानसभा क्षेत्र के गांव केसरपुर, बल्लाना, पाडलिया, मालीवास, बीजवाड नरुका, सोहनपुर, धोलापलाश, बन्दीपुरा, रतवाका, इन्द्रगाड, मेवबास, मीनाबास, कैरवाडा, धीवर का बास एवं गुर्जर का बास में पहुंचकर काटोस पार्टी के लिए जन समर्थन जुटाया। इस अवसर पर ग्रामीणों की ओर से मुकुट, साफा, फूल माला पहनाकर एवं पुष्प वर्षा कर ढोल नगाडों के साथ कांग्रेस प्रत्याशी जूली का ऐतिहासिक भव्य स्वागत किया गया। कांग्रेस प्रत्याशी जूली को बड़े बुजुर्गों ने सर पर हाथ रखकर जहां जीत का आशीर्वाद दिया वहीं युवाओं ने कंधे से कंधा मिलाकर टायमींग क्षेत्र से शत प्रतिशत मतदान करने का विश्वास दिलाया। उन्होंने ग्रामीणों को संबोधित करते हुए कहा कि कांग्रेस क्री विचारधारा को जन-जन तक पहुंचाने का कार्य प्रत्येक कार्यकर्ता पूरी निष्ठा व जिम्मेदारी से



भाजपा के पूर्व प्रदेशाध्यक्ष डॉ. सतीश पूनियां ने रैली के रूप में जाकर नामांकन भरा ।

और उन्होंने लिखा कि, नामांकन से पूर्व मैं ने मुझे 100 रुपये भेंट किये, मुझे याद है एक बार मैं ने अपने कानों की बालियाँ पड़ीसी को गिरवी रखकर मुझे विद्यार्थी परिषद के राष्ट्रीय अधिवेशन में पटना भेजा था। मैं हमेशा प्रेरणा देती है। सतीश पूनियां ने मोती डूंगरी गणेशजी, गोविंद देवजी और आमेर शिला माताजी के दर्शन कर विजय का आशीर्वाद लिया। आमेर शहर में दिल्ली रोड स्थित कुंडा में नामांकन सभा के बाद डॉ. सतीश पूनियां ने जनता और कार्यकर्ताओं के साथ रोड शो के जरिये आमेर एसडीएम कार्यालय पहुंचकर नामांकन दाखिल

किया। नामांकन सभा में विधायक रामलाल शर्मा, जिला प्रमुख रमा देवी, प्रधान बदनारायण बागड़ा, प्रधान हरदेव यादव, हरिणा ब्राह्मण गौड़ महासभा के अध्यक्ष रामनारायण शर्मा, जमवारामगढ़ भाजपा प्रत्याशी महेन्द्रपाल मीणा, प्रदेश प्रवक्ता अशोक सैनी, डिप्टी मेयर पुनीत कर्नावट, अल्पसंख्यक मोर्चा प्रदेशाध्यक्ष हामिद मेवाती, अल्पसंख्यक मोर्चा पूर्व प्रदेशाध्यक्ष सादिक खान, जयपुर डेयरी चेरयमैन ओम पुनिया, पूर्व जिला अध्यक्ष जितेंद्र शर्मा, मीणा समाज अध्यक्ष कानाराम मीणा, उप प्रधान प्रदीप मीणा,

वरिष्ठ कार्यकर्ता दौलत सिंह, छाजू मीणा, सोहन महाराज, पप्पूलाल सैनी, दामोदर बागड़ा, बंशीधर यादव, नानू बाडीगर, युवा मोर्चा जिला अध्यक्ष भगवान शर्मा, गिरिराज जांजिड़, सुरेंद्र सिंह नाथावत, जिला परिषद सदस्य हनुमान गुर्जर, बादाम वर्मा इत्यादि प्रमुख गणमान्य लोग मौजूद रहे।

उत्तरप्रदेश के उपमुख्यमंत्री केशव प्रसाद मौर्य ने नामांकन सभा को संबोधित करते हुये कहा कि, 2023 में राजस्थान में प्रचंड बहुमत की तौन चौथाई बहुमत की भाजपा की सरकार बनाने का जनता ने मन बना लिया है।

नामांकन रैली में उमड़ी भीड़

दौसा। जिला मुख्यालय स्थित दोसा विधानसभा क्षेत्र से मुरारी लाल मीणा द्वारा काटोस के बेटे उम्मीदवार रिटर्निंग अधिकारी की चुनावी नामांकन दाखिल किया गया।

काटोस प्रत्याशी मुरारी लाल मीणा के नामांकन पेश करते जाते समय उनके समर्थकों की खासी भीड़ रही। काटोस प्रत्याशी मीणा द्वारा नामांकन के तीसरे दिन शुभ मुहूर्त के अनुसार 11 बजकर 55 मिनट पर नामांकन दाखिल किया। इसके बाद काटोस प्रत्याशी गुणेश्वर रोड स्थित एक मैरिज गार्डन में काटोस की सभा को भी संबोधित किया गया। इसके

बाद काटोस प्रत्याशी द्वारा हर बार की तरह दोबारा डमी नामांकन पेश करने के लिए 3 से कुछ समय पूर्व ही कलेक्ट्रेट में प्रवेश किया लेकिन 3 बजे से पहले ही रिटर्निंग अधिकारी कार्यालय में रिटर्निंग अधिकारी संजय गोरा सीट पर नहीं मिले इसे लेकर काटोस प्रत्याशी द्वारा नाराजगी जाहिर की गई।

काटोस प्रत्याशी मीणा ने कहा कि वे हर बार तीन कोषियों में ही नामांकन दाखिल करते आए हैं। वे रिटर्निंग अधिकारी कार्यालय में निर्धारित समय से 3 मिनट पहले पहुंचे थे लेकिन समय पर पहुंचने के बाद भी वे दो अन्य

कृष्ण जन्म की कथा सुनाई

पावटा। प्रागपुरा कस्बे स्थित मुरली मनोहर नागाजी मंदिर में सात दिवसीय श्रीमद्भागवत कथा ज्ञान यज्ञ में श्रीमद्भागवत कथा ज्ञान यज्ञ के चौथे दिन मुख्य रूप से पूजा कर भगवान श्रीकृष्ण का जन्मोत्सव धूमधाम से मनाया गया। कृष्ण जन्म के प्रसंग शुरू होते ही पांडाल में मौजूद श्रद्धालु नंद के घर आनंद भया जय कन्हैया लाल की भजनों के साथ झूम उठे।

वहीं श्रद्धालुओं ने आतिशबाजी कर मखन मिश्री के प्रसाद का भोग लगाकर वितरित किया। कथा में कथा वाचक बृज भूषण व्यास ने कहा कि जीवन में जब भी भगवत नाम सुनने का अवसर प्राप्त हो, उससे विमुख नहीं होना चाहिए। भागवत कथा के विभिन्न प्रसंगों का वर्णन करते हुए कथा वाचक बृज भूषण व्यास ने बताया कि जब जब धरती पर अधर्म बढ़ता है, तब तब परमात्मा अवतार धारण करके धरती पर धर्म की स्थापना करते हैं। वही कृष्ण जन्म की कथा के पूर्व भगवान राम के अवतार की लीला का वर्णन किया। उन्होंने कहा कि भगवान राम ने आदर्श स्थापित किया है, वह आज भी प्रासंगिक है। राम जन्म, ताड़का वध, राम विवाह, वनवास, रावण का वध सहित राम राज्याभिषेक पर सुन्दर व्याख्यान दिया। उन्होंने कहा कि द्वार पर में जब कंस के अत्याचार बढ़े तो श्रीकृष्ण ने अवतार लेकर मुक्ति दिलाई। इस अवसर पर बड़ी संख्या में श्रद्धालु मौजूद रहे।

सार-समाचार नामांकन पत्र दाखिल किया



राजगढ़ । राजगढ़ लक्ष्मणगढ़ विधानसभा क्षेत्र कस्बा राजगढ़ में गुरुवार को जोहरी लाल मीणा एवं काटोस प्रत्याशी मांगे लाल मीणा ने शक्ति प्रदर्शन के साथ नामांकन पत्र दाखिल किया। जोहरी लाल मीणा ने निर्दलीय एवं काटोस व उनके पुत्र उमदेदीलाल ने निर्दलीय नामांकन पत्र भरा। काटोस प्रत्याशी के रूप में मांगे लाल मीणा ने रिटर्निंग अधिकारी ओम प्रकाश मीणा के समक्ष नामांकन पत्र प्रस्तुत किया। इससे पूर्व प्रत्याशी समर्थकों ने अपने अपने पक्ष में नारे एवं उद्घोष से चुनावी रंग में योगदान दिया। प्रशासन एवं पुलिस की ओर से तीन चरणों में व्यापक बंदोबस्त के साथ नामांकन पत्र दाखिल करने की कार्यवाही में लग रहा इधर गुरुवार को नामांकन पत्र दाखिल होने के बाद भाजपा की सूची में बजा राम मीणा का नाम आने के बाद राजगढ़ लक्ष्मणगढ़ क्षेत्र के राजनीतिक गलियारों में इस बार का चुनाव बेहद रोमांचक होने की प्रबल संभावना बन गई है।

मेहेंदी प्रतियोगिता आयोजित

श्रीमाधोपुर । कस्बे की जोडीएमएल पटवारी महिला महाविद्यालय में करवा चौथ एवं पर अंतर कक्षा मेहेंदी प्रतियोगिता आयोजित की गई । प्राचार्य डॉ सुमित्रा गुप्ता ने निरीक्षण एवं निर्णायक मंडल अंशु शर्मा, रजनी चतुर्वेदी एवं ममता शर्मा का आतिथ्य स्वागत सत्कार किया । सांस्कृतिक समिति से सुमन राठौर, पूनम जांजिड़, ममता सैनी के मार्गदर्शन निर्देशन में प्रत्येक कक्षा की छात्राओं ने प्रतियोगिता में भाग लिया । निर्णायक मंडल द्वारा 10:00 प्रथम वर्ष से नूतन वर्मा, द्वितीय से पंकी कुमारी, तृतीय से निशा सोनी, एम ए.पी. भूगोल से आरती सैनी व एमए फाइनल भूगोल से मधु कुमावत को विजेता घोषित किया गया । इस अवसर पर प्राचार्य ने छात्राओं को करवा चौथ एवं का महत्व बताया । इसी शुभ अवसर पर प्रशिक्षक राजेश राय द्वारा आर्ट एण्ड क्रफ्ट के गुरु दीवाली पर्व की साज-सज्जा हेतु सिखाये गये । सभी छात्राये व व्याख्याता गण उपस्थित रहे ।

इस कोड में आएंगे वकीलों के सहायक सांभरझौला। सांभर कोर्ट में आने वाले पक्षकारों को अब वकीलों के सहायक के रूप में काम करने वाले मुशियों की आईडीफाई करने में अब कोई परेशानी नहीं होगी। बार एसोसिएशन की ओर से इसके लिए ड्रेस कोड निर्धारित कर दिया गया है। अधिभाषक समिति के अध्यक्ष हेमराज कुमावत व सचिव निशांत शर्मा की पहल पर शुरू की गई इस प्रक्रिया से मुंशी मंडल में जबरदस्त हर्ष की लहर व्याप्त है। मुंशी मंडल की सभी पदाधिकारी व सदस्यों को समिति की ओर से ड्रेस वितरित गई। इस मौके पर मुंशी मंडल के अध्यक्ष राजेश कुमार शर्मा, बंशीलाल, भगवती प्रसाद, जितेंद्र पारीक, ओम प्रकाश चौबाना, ईशरत अली, गोविंद जी माधण राधेश्याम डेनवाल, देवेन्द्र सोनी, जगदीश चौधरी, ओमप्रकाश कुमावत, रमेश चंद ताखर, राशि मोहन साहू, निपेंद्र प्रजापत, धर्मेश साहू, सेकुल्लह खान, बोराम कुमावत, रामस्वरूप सरस्वा, चांद गहलोत, विष्णु दत्त व्यास, सुभाष पाराशर, आचार्यम सैनी, संजय सिंह, सुरेश मीणा सहित अनेक वकीलों की भी मौजूदगी रही।

कार्यकर्ताओं ने मनाई खुशी

निवाड़ । निवाड़ विधानसभा क्षेत्र के लिए भाजपा ने एक बार फिर रामसहाय वर्मा को प्रत्याशी घोषित किया है। भाजपा के अधिकृत प्रत्याशी वर्मा ने 2018 का विधानसभा चुनाव में निवाड़ विधानसभा क्षेत्र से लडा था। पार्टी ने वर्मा को दूसरी बार मौका दिया है। इधर निवाड़ विधानसभा क्षेत्र से रामसहाय वर्मा को पार्टी प्रत्याशी घोषित होते ही भाजपा कार्यकर्ताओं ने बस स्टेण्ड पर एकत्रित होकर आतिशबाजी की और खुशी मनाई। निवाड़ विधानसभा क्षेत्र के लिए भाजपा ने एक बार फिर रामसहाय वर्मा को प्रत्याशी घोषित करने जानकारी जब कार्यकर्ताओं को मिली तो खुशी हुई । इस अवसर पर राजेश चौधरी, रामबिलास बलाई, छत्रधारी शर्मा, एडवोकेट ओम वर्मा, जितेंद्र विजय, करणसिंह राजावत, अंकुश गुप्ता, पार्श्व बाबूलाल सैनी, हनुमान रजवास सहित भाजपा के कई कार्यकर्ता मौजूद थे।

क्रिकेट प्रतियोगिता 5 को

निवाड़ । गांव काचरिया में 5 नवंबर को श्री दादू दयाल क्रिकेट क्लब के तत्वावधान में क्रिकेट प्रतियोगिता का शुभारंभ होगा। क्लब सदस्य हरसहाय मीणा व अनिल मीणा ने बताया कि गांव काचरिया के मुख्य तालाब में उन्हे खेल मैदान में 5 नवंबर को क्रिकेट प्रतियोगिता का शुभारंभ होगा। उन्होंने बताया कि प्रतियोगिता में विजेता टीम को 31 हजार उपविजेता को 15 हजार एवं मैन ऑफ द सीरीज को 11000 की नगद राशि व शीलड प्रदान कर सम्मानित किया जाएगा। उन्होंने बताया कि प्रतियोगिता में खिलाडी को सर्वश्रेष्ठ बल्लेबाज, गेंदबाज, फील्डर एवं फेयर प्ले अवार्ड भी दिया जाएगा।

चालक गिरफ्तार

निवाड़ । अवैध बजरी खनन व परिवहन पर कार्यवाही करते हुए दत्तवास थाना पुलिस ने एक टेक्टर-ट्रैली को बजरी के साथ जप्त किया है तथा चालक को गिरफ्तार किया है। थानाधिकारी अरविन्द कुमार ने बताया कि ललावाडी रोड स्थित अगरपुरा मोड पर पुलिस टीम ने बजरी से भरे हुए एक टेक्टर-ट्रैली को जप्त कर लिया। पुलिस ने टेक्टर चालक राजेश गुर्जर निवासी मानपुर डूंगरी थाना चाकसू जिला जयपुर को गिरफ्तार किया है।

चौमूं भाजपा प्रत्याशी रामलाल शर्मा ने चुनाव कार्यालय का किया शुभारंभ

चौमूं / कालाडैरा (निर्स) विधानसभा क्षेत्र चौमूं से भारतीय जनता पार्टी के प्रत्याशी रामलाल शर्मा ने गुरुवार को खंडेलवाल धर्मशाला में चुनावी कार्यालय का शुभारंभ किया। चुनाव कार्यालय का शुभारंभ प्रातः काल में पंडितों द्वारा वैदिक मंत्रोच्चारण द्वारा किया गया। विधायक रामलाल शर्मा ने गणेश मंदिर में जाकर सर्वप्रथम गणेश जी के शीश नवाया। इस मौके पर नगर मंडल अध्यक्ष गजानंद कुमावत, बाँसा अध्यक्ष श्रीराम शर्मा, गोविन्दगढ़ मण्डल अध्यक्ष साधुराम गुर्जर, कालाडैरा अध्यक्ष बनवारी शर्मा, पूर्व नगर पालिका अध्यक्ष आशीष दूसाद, बजरंगलाल सोनी, कालुराम जाट, सोताराम शर्मा, विजय शर्मा, नानुराम सैनी, गुजरात से प्रवासी विधायक पंकज मेहता, सदीप, मोहनलाल यादव, बलदेव टंडीक, रामरतन सैनी, बिरजू सैनी, भागचंद मीणा, गोविन्दगढ़ पंचायत समिति गोविंदगढ़ प्रधान रामस्वरूप यादव, पूर्व



चौमूं भाजपा प्रत्याशी रामलाल शर्मा ने रैली निकाल नामांकन भरा।

प्रधान महेश मीणा, सरदारमल जाट, चेतन सैनी, मदन लाल गौरा, राहुल

बागडा, गजेंद्र यादव, मुकेश सिद्ध, संदीप शर्मा, मुकुल अटावाल, शैलेंद्र विजय,


नितिन खंडेलवाल सहित कई कार्यकर्ता उपस्थित रहे।

4 नवंबर तक आवेदन

खैरथला। जिला कलेक्टर हनुमान मल ढाका ने कहा विधानसभा आम चुनाव-2023 में 80 वर्ष की आयु के वरिष्ठ मतदाताओं व 40 या उससे अधिक प्रमाणित शारीरिक अक्षमता वाले मतदाताओं के लिए प्राथमिक आयोग की ओर से होम वोटिंग की सुविधा दी जाएगी। इसके लिए 4 नवंबर तक प्रमाणित दस्तावेजों के साथ आवेदन कर सकते हैं।

जिला कलेक्टर हनुमान मल ढाका ने बताया कि होम वोटिंग की सुविधा लेने के लिए निर्धारित प्रारूप फॉर्म 12 डी में आवेदन करने का प्रावधान है। होम वोटिंग की सुविधा जिले के 80 वर्ष की आयु के वरिष्ठ मतदाता, 40 प्रतिशत या अधिक प्रमाणित शारीरिक अक्षमता वाले मतदाता (प्रमाण-पत्र अनिवार्य), चिकित्सीय प्रमाण-पत्र के अनुसार कोविड-19 रोगी को उपलब्ध कराई जाएगी। होम वोटिंग हेतु 4 नवम्बर, 2023 तक निर्वाचन फॉर्म 12 डी भरकर आवेदन करना होगा। टोल फ्री नम्बर 1950 पर दूरभाष का प्रयोग कर एवं बीएलओ को घर बुलाकर भी आवेदन किया जा सकता है।

कांग्रेस प्रत्याशी ने ग्रामीण क्षेत्र में चुनावी जनसंपर्क किया



कांग्रेस प्रत्याशी परसादी लाल मीणा ने ग्रामीण क्षेत्रों में जनसंपर्क किया ।

लालसोट/रामगढ़ पंचवारा। कांग्रेस प्रत्याशी परसादी लाल मीणा ने रामगढ़ पंचवारा और आतरी क्षेत्र में गुरुवार को चुनावी जनसंपर्क के दौरान लोगों से रूबरू होते हुए कहा कि उनके द्वारा पंचवारा क्षेत्र के विकास में किसी प्रकार की कोई कसर बाकी नहीं छोड़ी गई है।

कांग्रेस प्रत्याशी मीणा ने कहा कि उनके सरकार में मंत्री रहते समय

पंचवारा क्षेत्र के संपूर्ण विकास का रोड मैप तैयार कर प्राथमिकता के आधार पर क्षेत्र में विकास कार्यों को पूरा कराया गया। मंत्री मीणा द्वारा चुनावी जनसंपर्क के दौरान लोगों से कहा कि पिछले पांच सालों में इस पंचवारा क्षेत्र की वहां के रहने वाले लोगों द्वारा जिन विकास की जरूरत को महसूस किया जा रहा था उनका पूरा किया गया। काटोस प्रत्याशी मीणा ने कहा कि आज रामगढ़ पंचवारा क्षेत्र अन्य उपखंड के मुकाबले उनके समक्ष स्तर का दर्जा रखता है। कांग्रेस प्रत्याशी मीणा ने कहा कि उनके मंत्री रहते पंचवारा क्षेत्र में चिकित्सा को लेकर उप स्वास्थ्य केंद्र प्राथमिक स्वास्थ्य केंद्र सामुदायिक स्वास्थ्य केंद्र एवं रामगढ़ पंचवारा उपखंड मुख्यालय पर उप जिला अस्पताल खोलकर क्षेत्र के लोगों को बेहतर सुविधाएं देने का कार्य किया है।